

اجماع بطور مأخذ شرعی؛ فقه حنفی اور فقه جعفری کا تقابلی جائزہ

Ijma as a Source of Shariah; A Comparative Study of Hanafi and Jafari Schools of Thought

Asghar Ali, Ghulam Mehdi

PhD scholar, MY University, Japan Road, Islamabad, Email: asgharmirza90@gmail.com

MPhil Scholar, MY University, Japan Road, Islamabad, Email: ghulammehd283@gmail.com

Received: 15 March | Revised: 20 May | Accepted: 27 June | Available Online: 30 June

ABSTRACT

Along-with the basic principles of Islamic jurisprudence the Quran and Sunnah, there are other legal supporting sources agreed upon by Muslims. Among these stands Ijma (Consensus legal Opinion) as the third primary source. This research studies the status of Ijma Fiqh Ja'fri and Fiqh Hanafi, by comparing the both schools, discussing the main concept of Ijma, its conditions, types and ways of implementations of its decisions. Both schools of thought have some commonalities and there are also some differences on its attainment. For example, in Jafari jurisprudence, it is not required that all jurists of the time must agree upon an opinion to be established. Instead, the important part of Ijma is the statement of an Imam. If the consensus includes a statement from one of the Imams of the Ahl al-Bayt or if it is generally known that the opinion of any Imam is included in the consensus, then it is considered an authority. On the other hand, in the Hanafi school of thought, the consensus of all jurists of the time is a prerequisite for Ijma. This article is an attempt to analyze perspectives of both schools of thought and present a comparative assessment of both theories comprehensively.

KeyWords: Jaffery School, Hanafi School, Ijma, Islamic Jurisprudence, Sources of Shariah, Comparative review,

Funding: This research received no specific grant from any funding agency in the public, commercial, or not-for-profit sectors. Correspondence Author's Email: asgharmirza90@gmail.com



Al Basirah, Department of Islamic Thought and Culture, NUML, Islamabad. <https://albasirah.numl.edu.pk/>

This Work is licensed under a Creative Commons Attribution-NonCommercial 4.0 International License (CC BY-NC 4.0).

1. تعارف:

دین مقدس اسلام میں جہاں عقلائد اور اخلاقیات کو بنیادی اہمیت حاصل ہے وہاں پر فقہ اور احکام شرعیہ کی اہمیت کو بھی نظر انداز نہیں کیا جاسکتا۔ اسی اہمیت کے پیش نظر اصول فقہ کو سمجھنا اور اس کے قواعد پر دسترس رکھنا ایک مستنبط کے لیے نہایت ہی ضروری ہے۔ کیونکہ اصول فقہ کو جانے اور سمجھنے بغیر احکام شرعیہ کو ادله شرعیہ سے مانوذ اور استنباط نہیں کیا جاسکتا۔ اولہ شرعیہ میں سے بعض پر مسلمانوں کااتفاق ہے۔ اور سب سے پہلی دلیل یا مأخذ جو کسی بھی حکم شرعیہ کے استنباط کے لیے ضروری ہے وہ قرآن مجید اور فرقان حمید ہے، یہ ہر اعتبار سے متفق اور محکم دلیل ہے، اگر اس کے نص یا ظواہر سے کسی بھی حکم شرعی کو استنباط کیا جاسکتا ہو، تو اولین اہمیت اسی کو حاصل ہے، کیونکہ اس کی سند قطعی ہے، اس کی سند کے بارے میں کوئی شک اور شبھ پایا نہیں جاتا۔ اگر کہیں اختلاف ہے تو دلالت کے بارے میں ہے۔

اگر کسی حکم شرعی کا استنباط قرآن کے نصوص یا ظواہر سے نہ کر سکتا ہو تو پھر سنت کی طرف مراجعہ ضروری ہے، لیکن سنت میں قرآن کے برخلاف اگر متواتر نہ ہو تو پھر اس کی سند کے بارے میں تحقیق ضروری ہے۔ اگر سند اطمینان آور ہو، پھر اس کی دلالت کی طرف رجوع کیا جاتا ہے۔ دلالت کی پھر تین قسمیں بنتی ہیں: نص، یعنی ایسی دلالت کہ جس میں احتمال خلاف نہیں پایا جاتا، یا ایسی دلالت جو قابل تاویل نہ ہو۔ ظاہر دلیل کی وہ دلالت جس میں احتمال خلاف پایا جاتا ہے یا جس میں تاویل کی گنجائش پائی جاتی ہے۔ ان دونوں کے برخلاف اجمال میں کوئی واضح دلالت موجود نہیں ہوتی اور مختلف قسم کے احتمالات پائے جاتے ہیں کسی بھی ایک طرف کو اخذ کرنے کے لیے کوئی مردح موجود نہیں ہوتا، اور بغیر دلیل کے کسی ایک کو اخذ کیا جائے تو یہ ترجیح بلا منرح ہے، اور یہ عقلائی محال ہے۔ اس لیے دلیل محل ہونے کی صورت میں یہ مورد اجمال میں قابل استنباط نہیں ہوتی، دلیل آخر کی طرف مراجعہ ضروری ہے۔

علم اصول فقہ میں مسائل فقہیہ کے استنباط کے لئے قرآن و سنت کے علاوہ کچھ مأخذ شرعیہ وضع ہوئے ہیں، جو مسلمانوں کے درمیان متفق علیہ ہے۔ اصول فقہ کے بنیادی دو مأخذ شرعی قرآن اور سنت کے بعد تیسرا نمبر اجماع کا ہے۔ اجماع فقہ جعفریہ اور فقہ حنفیہ کے دونوں مکاتب فکر کے ہاں بالترتیب تیسرا مأخذ شرعی ہے، لیکن دونوں مکاتب فکر کے نزدیک کچھ مشترکات ہیں، تو اس کے حصول پر کچھ مابہ الاتمیاز بھی ہیں۔ فقہ حنفیہ میں ایک دلیل مستقل کے طور پر مانا جاتا ہے، اور فقہ جعفریہ میں اس کی جھیت کی وسعت کے بارے میں اختلاف پایا جاتا ہے۔ آیا اس کی سنت کے ذیل میں ہے یا بطور مستقل جھیت رکھتا ہے۔

زیر نظر مقالہ میں دونوں مکاتب فکر کا اجماع کے حوالے سے نظریات کو بیان کرنے اور دونوں نظریات میں تقابلی جائزہ پیش کرنے کی کوشش کی گئی ہے۔

2. سابقہ کام کا جائزہ:

اس موضوع پر مستقل کوئی تحقیقی کام را قم کی نظر سے نہیں گزرا، البتہ مختلف تحقیقی مقالوں میں ضمناً اس پر کام ہوا ہے، ان میں علامہ اقبال اوپن یونیورسٹی میں ایم فل تھسیس "فقہ حنفی اور فقہ جعفری کے اصول اجتہاد تحقیقی و تقابلی جائزہ" کے عنوان سے کوثر عظیم صاحبہ نے ڈاکٹر میاں محمد صدیقی صاحب کی نگرانی میں لکھا ہے۔ محترم الطاف حسین لکھریاں صاحب نے پروفیسر ڈاکٹر شبیر احمد منصوری کی نگرانی میں اپنا پی ایچ ڈی مقالہ "عصر حاضر میں اجماع کی عملی صورتیں" کے عنوان سے منتخب ممالک

میں اجماع کی صورتوں پر لکھا ہے۔

3. مسئلہ تحقیق:

ایک مجتهد جب اجتہاد کرتا ہے تو حکم شرعی کے استباط کے لئے وہ حتی الامکان قرآن اور سنت کو مأخذ قرار دیتا ہے اور قرآن و سنت سے ہی حکم شرعی اخذ کرنے کی کوشش کرتا ہے۔ اگر قرآن و سنت میں واضح حکم میسر نہ ہو تو پھر ثانوی مأخذ استبطاط کی طرف رجوع کرتا ہے۔ فقهاء احناف کے ہاں قرآن و سنت کے بعد اجماع اور قیاس متفق علیہ مأخذ شرعیہ ہیں جبکہ فقہ جعفری میں اجماع اور عقل ثانوی مأخذ شمار ہوتے ہیں۔ اجماع کیا ہے؟ دونوں فقہی مکاتب میں اس کا تصور کیا ہے؟ اور استبطاط حکم شرعی میں اس کی کیا حیثیت ہے وغیرہ؟ ان بنیادی سوالات کا ایک غیر جانبدارانہ تحقیقی اور تقابلی جائزہ پیش کیا گیا ہے۔

4. اجماع کی تعریف:

اجماع عربی کا لفظ ہے جو کہ مادہ (جمع) میں مشتق ہے اس کے لغوی معنی چیزوں کو اکٹا کرنا اور ایک دوسرے سے ملا دینا ہے۔

راغب اصفہانی (م 502ھ) لکھتے ہیں:

الجمع ضم الشیء بتقریب بعضه من بعض يقال جمعته فاجتمع^۱

جمع کا لغوی معنی ایک چیز کو دوسری کے قریب لا کر آپس میں ملا دینا ہے، جیسے کہا جاتا ہے میں نے اسے اکٹا کیا وہ اکٹا ہو گیا اللہ تعالیٰ قرآن مجید میں ارشاد فرماتا ہے: ﴿وَجْمَعَ الشَّمْسُ وَالْقَمَرُ﴾^۲، ”سورج اور چاند اکٹے کئے جائیں گے“

ابن منظور افریقی (م 711ھ) لسان العرب میں لکھتے ہیں: ”الاجماع: اعداد و العزيمة على الأمر“^۳

اصطلاح میں مختلف فقهاء نے مختلف تعریفیں کی ہیں۔ محقق حلی^۴ (م 676ھ) فرماتے ہیں: ”الاجماع: اتفاق من يعتبر قوله في الفتاوی الشرعیة على أمر من الأمور الدينیة قولًا كان أو فعلًا“، ”وہ افراد جن کا قول فتویٰ دینے میں معتبر سمجھا جاتا ہے جب دینی امور میں کسی بات پر قول یا فعل کے ذریعے اتفاق کر لے تو وہ اجماع کہلاتا ہے۔“

اس تعریف میں کئی کلیدی الفاظ ذکر ہوئے ہیں:

1۔ اتفاق: اتفاق سے مراد علماء کا کسی بھی قول و فعل پر متفہ ہونا ہے۔

2۔ مجتہدی العصر: اس شرط سے مجتہدین کے علاوہ باقی تمام افراد اجماع کے حدود سے باہر نکل گئے۔ صرف زمانے کے مجتہدین ہی شامل ہیں۔

3۔ امة محمد: اس شرط نے امم سابقہ اور دیگر امت جیسے نصاری، یہود وغیرہ کو اپنے دائرے سے باہر کیا۔

4۔ بعد وفاتہ: اس قید سے نبی کریم ﷺ کے دور مبارک کے فقهاء و مجتہدین کے اجماع کو خارج کیا۔ آپ ﷺ کے عصر

^(۱) الأصفہانی، أبو القاسم حسین بن محمد، المفردات فی غریب القرآن (سوات؛ اشاعت اکیڈمی)، ص: 104

^(۲) القيمة 9: 75.

^(۳) ابن منظور، محمد بن مکرم، افریقی، لسان العرب (بیروت؛ دار صادر للطباعة والنشر ، 2000ء)، ج: 2، ص: 358۔

^(۴) حلی، جعفر ابن حسن بن یحییٰ محقق، معارج الأصول، تحقیق سید محمد حسین کشمیری (قلم؛ مطبع سرور، 2003ء)، 179۔

میں مجتهدین کا کسی خاص مسئلے پر اتفاق کرنا اجماع نہیں کھلائے گا۔ اس دور میں اجماع کی ضرورت ہی نہ تھی۔
5۔ علی اُئے امر کان من امور الدین: اس کا مطلب ہے کہ اجماع امور دینی میں ہوتا ہے یعنی امر شرعی کے علاوہ کسی دیگر امر سے متعلق مجتهدین کا اتفاق کرنا اجماع نہیں کھلائے گا جیسے لغت کے کسی مسئلے پر یا حساب کے مسئلے پر یا کسی سائنسی مسئلے پر اتفاق کر لیا جائے تو وہ اجماع کے دائرہ کار سے باہر ہو گا۔

1.4. فقه جعفری میں اقسام اجماع:

فقہ جعفری کے فقهاء نے اجماع کی تین مختلف تقسیم کی ہیں۔
اجماع کے وقوع کے لحاظ سے دو قسمیں کی جاتی ہیں۔

1۔ اجماع محصل 2۔ اجماع منقول

اجماع محصل: الذی يحصله الفقيه بنفسه بتتبع أقوال أهل الفتوى¹

اجماع محصل سے مراد وہ اجماع ہے فقیہ خود اہل فتویٰ کے اقوال سے تلاش کرتا ہے۔

اجماع منقول: الذی لم يحصله الفقيه بنفسه، وإنما ينقله له من حصله من الفقهاء سواء كان النقل له بواسطة أم بوسائل.

اجماع منقول اس اجماع کو کہا جاتا ہے جسے فقیہ خود حاصل نہیں کرتا بلکہ وہ اسے نقل کرتا ہے جسے یہ حاصل ہوا ہوتا ہے اس کے نقل ہونے میں ایک یا کئی واسطے ہو سکتے ہیں۔

فقہ جعفری میں اجماع محصل تمام فقهاء کے نزدیک معتبر اور جست ہے۔ جس حکم پر اجماع محصل حاصل ہو جائے وہ حکم قطعاً ثابت ہو جاتا ہے۔²

فقہ جعفری میں اجماع وہی معتبر ہوتا ہے جو قول امام سے کشف ہو یعنی اس اجماع کے ذریعے نبی کریم ﷺ یا ائمہ اہل بیت کا قول کا علم ہو جائے۔ اگر نبی کریم یا امام کا قول کشف نہ ہو، لیکن امت میں کوئی بھی اجماع کی مخالفت نہ کرے۔ یہ طریقہ کار اس وقت ممکن ہو گا، جب امام زنده ہو اور امام کی طرف سے مخالفت نہ ہو۔³

1.1.4. اجماع حصی:

اس اجماع سے مراد امت کا ایسا اجماع ہے جس میں امام کے شامل ہونے کا لیکن ہو جاتا ہے۔ امام کسی بھی طرح اس اجماع کا حصہ ہے اگرچہ امام کا قطعی قول نقل نہ ہو، لیکن امت میں کوئی بھی اجماع کی مخالفت نہ کرے۔ یہ طریقہ کار اس وقت ممکن ہو گا، جب امام زنده ہو اور امام کی طرف سے مخالفت نہ ہو۔³

2.1.4. اجماع لطفی:

کسی زمانے میں علماء کا اتفاق کر لینا اور مخالفت نہ ہونا۔ اس سے عقلی طور پر امام کی رائے کشف ہو جاتی ہے کیونکہ لطف خدا کا تقاضا ہے کہ امام قوم کا ہادی ہوتا ہے اگر علمائے امت کسی غلطی پر جمع ہو جائے تو امام کے ذریعے بدایت کرتا ہے۔ شیخ الطائف ابو جعفر

⁽¹⁾ بشیر حسین نجفی، مرقاة الاصول (قم؛ دار الفقه للطباعة والنشر، 1425ھ)، 152۔

⁽²⁾ نفس مصدر: 153۔

⁽³⁾ مظفر، محمد رضا، اصول الفقه (قم؛ بوستان کتاب، 1391ھ) 461؛ صدر الدین، تمهید فی اصول الفقه (بیروت؛ دار الهادی، للطباعة والنشر والتوزیع، 2002ء)، 293۔

طویٰ (م 460ھ) اس قاعدے کا قائل ہے، جبکہ سید مرتفعی (م 436ھ) کا موقف ہے کہ جب آیت یا سنت بحیثیت نص اجماع کرنے والوں کے خلاف ہو تو اجماع قطعی طور پر باطل ہو گا۔ لہذا فی الجملہ اس قاعدہ کو قبول نہیں کیا جاسکتا۔

3.1.4. اجماع حدسی:

کسی بھی حکم شرعی پر متفقین سے اجماع چلا آ رہا ہو اور اس اجماع سے یہ یقین ہو جائے کہ اس میں امام کا قول بھی شامل ہے اگر قول امام اس میں شامل نہ ہوتی تو کوئی نہ کوئی مخالف رائے ضرور ہوتی۔ اس طریقہ اجماع میں تمام زمانوں میں اتفاق علماء ضروری ہے۔ محقق خراسانی سمیت متاخر فقهاء اس نظریے کے قائل ہیں۔¹

4.1.4. اجماع بالتلریز:

امام کے موجودگی فقهاء کسی حکم شرعی پر اتفاق کر لے تو یہ اجماع امام کی رائے پر مشتمل ہو گا اگر یہ اتفاق درست نہ ہو تو امام ضرور مخالفت کرتے لیکن امام کی موجودگی میں اتفاق ہو اور امام نے منع نہیں کیا تو یہ تقریر امام ہو جائے گی۔²

2.4. فقہ حقی میں اجماع:

احناف کے ہاں مجتہد کے اظہار رائے کے اعتبار سے دو اقسام ہیں:

1.2.4. اجماع صریح:

ثبت الاجماع منهم قد یکون بنصہم علیہ³
تمام کے تمام علماء کسی مسئلہ میں نص فرمائے۔

یعنی کسی پیش آمدہ مسئلہ میں فقهاء اپنی آراء کا اظہار کرتے ہیں اور پھر ایک رائے پر متفق ہو جاتے ہیں۔ مثلاً تمام مجتہدین ایک جگہ جمع ہیں اور اگر ان سے فردآفراد رائے میں جاتی تو اختلاف رائے کی گنجائش تھی مگر پھر وہ سارے اس مسئلہ میں کسی ایک رائے کو اختیار کر لیتے ہیں تو یہ اجماع صریح کہلاتے گا⁴
اجماع صریح یقینی جوت ہے اس کی مخالفت جائز نہیں ہے۔⁵

2.2.4. اجماع سکوتی:

کسی مسئلہ پر کچھ فقهاء کا اتفاق ہو اور باقی خاموش رہیں اور مخالفت نہ کریں اور کافی مدت گزر جائے تو یہ اجماع سکوتی کہلاتے گا۔ اکثر احناف کے نزدیک یہ اجماع جوت کادر جہ رکھتا ہے۔⁶
اس تقسیم سے مندرجہ ذیل نکات سامنے آتی ہے:
1۔ احناف میں اجماع صریح پر تمام مجتہدین کا اتفاق ہے کہ یہ اجماع جوت کادر جہ رکھتا ہے۔

(۱) صدر الدین، تمهید فی اصول الفقه، ۱۹۴؛ مظفر، اصول الفقه، ۴۶۲۔

(۲) مظفر، نفس مصدر، ۴۶۲۔

(۳) الدبوسی، أبو زيد عبد الله بن عمر، تقویم الأدلة فی اصول الفقه (بیروت؛ دار الكتب العلمیہ، ۲۰۰۱ء)، ۲۸۔

(۴) زیدان، عبد الكریم، الوجیز فی اصول الفقه (بغداد؛ مؤسسه قرطبة للنشر والتوزیع، ۱۹۸۶ء)، ۱۸۳۔

(۵) نفس مصدر: ۱۸۴۔

(۶) عبد العلی، محمد بن نظام الدین، فوائق الرحموت بشرح مسلم الشیبوت (بیروت؛ دار الكتب العلمیہ)، ۲: 283؛ أبو زهرة، محمد مصری، أبو حنيفة حیاته وعصره آراء و فقہه (قاهرة؛ دار الفکر العربي، ۱۹۹۱ء)، ۲۷۳۔

2- اسی طرح احتلاف میں اس بات پر بھی اتفاق کیا گیا ہے کہ اجماع سکوتی میں بعض مجتہدین رائے کا اظہار کرتے ہیں اور بعض خاموش رہتے ہیں اور ان کی خاموشی اور عدم مخالفت کو رضامندی تصور کیا جاتا ہے۔ البتہ اجماع سکوتی اجماع صریح کی طرح قطعی طور پر جیت کا درجہ نہیں رکھتا۔

3- فقه جعفری میں اجماع محصل بالاتفاق جلت ہے لیکن اجماع متفقول میں مختلف قسم کی آراء پائے جاتے ہیں۔

5. فقه حنفی و جعفری میں شرائط اجماع:

اجماع کے وقوع کے لئے فقهاء نے مختلف شرائط بیان کی ہیں ان شرائط کے بغیر اجماع و قوع نہیں ہوتا۔ اجماع کی شرائط کو ہم دونوں مکاتب فکر کے نقطہ نظر سے مشاہدہ کرتے ہیں۔

1.5. اجماع کے لئے تمام امت کا اتفاق ضروری ہے یا کثریت کافی ہے؟

(الف) فقه جعفریہ میں اجماع کا معیار قول امام کا کشف ہونا ہے یعنی اس اجماع سے ائمہ اہل بیت میں سے کسی کا قول ثابت ہو رہا ہو۔ اس کے لئے کل امت کا اتفاق ضروری نہیں بلکہ کچھ کی مخالفت ہو اور قول امام کشف ہو رہا تو بھی وہ اجماع جلت ہو گا۔¹

(ب) اگر اہل حل و عقد میں سے کسی مجتہد نے اجماع کی مخالفت کی تو اجماع نہیں ہو گا۔²

عبدالکریم زیدان (م 1435ھ) لکھتے ہیں کہ اجماع میں یہ شرط ہے کہ تمام کے تمام مجتہدین اتفاق کر لیں اگر کوئی ایک بھی مخالفت کرے تو اجماع جلت نہ ہو گا۔³

2.5. اجماع کے لئے مستند ہونا شرط ہے؟

(الف) فقه جعفریہ میں معیار قول امام ہے لہذا ان کے ہاں اجماع کی مستند امام کی رائے ہے۔ اجمالي طور پر علم ہونا چاہئے کہ امام کی رائے اس اجماع میں داخل ہے۔ قول امام کو ترک کر کے اتفاق محس کی جعفری کے ہاں کوئی حیثیت نہیں ہے۔

(ب) قاضی محب اللہ بہاری (م 1121ھ) نے مسلم الثبوت میں لکھا ہے اجماع کے لئے مستند شرعی کا ہونا ضروری ہے کیونکہ بغیر دلیل کے فتویٰ دینا جائز نہیں اور یہ بھی محال ہے کہ کسی مسلم دلیل کے بغیر تمام مجتہدین کسی ایک بات پر متفق ہو جائے۔⁴

مجتہدین جب کسی مسئلے پر اجماع کرتے ہیں تو ضروری ہے کہ ان کے پاس کوئی دلیل شرعی ہو جس کی بنیاد پر اجماع قائم ہو کیونکہ اجتہاد کی بنیاد ذاتی خواہش پر نہیں ہوتی اس لئے اتفاق مجتہد سے ہمیں قطعی علم ہو جاتا ہے کہ ان کے پاس کوئی دلیل تھی جس پر اتفاق رائے قائم ہوا ہے۔⁵

دلیل کو نسی ہو سکتی ہے اس میں اقوال ہیں۔ علامہ نسفی حنفی کا موقف ہے کہ اجماع کا سبب کبھی خبر واحد ہوتی ہے اور کبھی قیاس

⁽¹⁾ مظفر، اصول الفقه، 429؛ صدر الدین، التمهید فی اصول الفقه، 291.

⁽²⁾ النسفي، أبو البركات عبد الله بن أحمد، كشف الأسوار شرح المصنف على المنار (بیروت؛ دار الكتب العلمية، س ن)، 2-272:

⁽³⁾ زیدان، الوجيز فی اصول الفقه، 170.

⁽⁴⁾ عبد العلي، فواتح الرحموت، 2: 289.

⁽⁵⁾ زیدان، الوجيز فی اصول الفقه ، 183.

اور کبھی کتاب و سنت ہوتی ہے۔ بعض علماء کی رائے یہ بھی ہے کہ خبر واحد ہی اجماع کا سبب بن سکتی ہے۔ کتاب اور سنت متواترہ کسی بھی حکم کو ثابت کرنے کے لئے اجماع کے محتاج نہیں ہے۔^۱

3.5. اجماع مجتہدین کا ہونا ضروری ہے؟

فقہ جعفری کے مطابق مجتہدین کا اتفاق ہی اجماع کہلاتا ہے۔ اجماع کرنے والوں میں شرط ہے کہ وہ مجتہد ہو۔²
فقہ حنفی کے مطابق بھی یہ شرط ہے کہ جو لوگ اجماع کر رہے ہوں وہ سب کے سب مجتہد ہوں۔³
دونوں مکاتب فکر کے ہال یہ شرط ہے کہ اتفاق کرنے والے مجتہد ہونے چاہئے۔ مجتہدین کے اتفاق سے حاصل ہونے والا اجماع شریعت اسلامی میں جلت ہے۔

4.5. اجماع حکم شرعی پر ہونا شرط ہے؟

فقہ جعفری میں مسلم شرط ہے کہ حکم شرعی پر اتفاق اجماع کہلاتا ہے۔ جیسے محقق حلی نے لکھا ہے کہ مجتہدین کے وہی اقوال اجماع میں معتبر ہیں جو دینی امور کے متعلق ہو۔⁴

فقہ حنفی میں بھی یہی مسلم نظریہ ہے کہ جس نکتہ پر اتفاق کیا جا رہا ہو وہ امور شرعیہ میں سے ہو۔ طب یا ریاضی کے کسی مسئلے پر علماء کے اتفاق کو اجماع نہیں کہا جائے گا۔⁵

اس بات پر دونوں مکاتب فکر کا اتفاق ہے کہ مجتہدین کا وہی اتفاق اجماع کہلاتے گا جو کسی حکم شرعی پر ہو۔ حکم شرعی کے علاوہ کسی اور بات پر اتفاق رائے ہو جائے تو اس اجماع کی شرعی حیثیت نہ ہوگی۔

6. اجماع کی جیت

ادکام شرعیہ میں سے بہت سارے ادکام اجماع سے اخذ شدہ ہیں کسی بھی مجتہد کے لئے ضروری ہے کہ اسے اجماعات کا علم ہو تاکہ وہ کوئی فتویٰ صادر کرے تو خلاف اجماع نہ ہو۔ اسی طرح اجماع کی جیت پر دلائل کا جاننا بھی ضروری ہے تاکہ درست انداز میں اجماع سے استفادہ کر سکے۔

1.6. دلائل قرآنیہ:

اجماع پر سب سے محکم دلیل قرآنی دلیل ہے۔ اللہ تعالیٰ قرآن مجید میں ارشاد فرماتا ہے:

﴿وَمَن يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبَعُ غَيْرَ سَبِيلِ الْمُؤْمِنِينَ نُوَلِّهِ مَا نَوَلَّ وَنُصْلِهِ جَهَنَّمَ﴾

وساءَتْ مَصِيرًا⁶

”اور جو شخص ہدایت کے واضح ہونے کے بعد رسول کی مخالفت کرے اور مومنین کا راستہ چھوڑ کر کسی اور راستے پر چلے توجہ ہروہ چلتا ہے

(۱) النسفي، کشف الاسرار، 2: 192.

(۲) صدر الدین، التمهید فی اصول الفقه، 279.

(۳) زیدان، الوجيز، ص 179؛ الشاشی، نظام الدين احمد بن محمد بن اسحاق، اصول الشاشی، ت عبد الله محمد خليلی (بیروت؛ دار الكتب العلمیة، 2002ء)، 182۔

(۴) حلی، جعفر بن حسن محقق، معراج الاصول، ت سید محمد حسین کشمیری (قم؛ مطبع سرور، 2003ء)، 179۔

(۵) زیدان، الوجيز فی اصول الفقه، 181؛ الشاشی، احمد بن محمد بن اسحاق، اصول الشاشی، 181۔

(۶) النساء: 115/4

ہم اسے ادھر ہی چلنے دیں گے اور ہم اسے جہنم میں جھلسادیں گے جو بدترین نجکانہ ہے۔“
اس آیت میں مومنین کے راستے کے علاوہ کسی اور راستے پر چلنے کی ممانعت کی گئی ہے اور جو کسی اور راستے کا انتخاب کرے گا اس کیلئے سخت عذاب کی وعید سنائی گئی ہے۔

علامہ خضری کہتے ہیں کہ جحیث اجماع پر جن آیات سے استدلال کیا جاتا ہے ان تمام آیات میں سب سے اقویٰ آیت یہی ہے جو مومنین کے راستے پر چلنے کو واجب قرار دیتی ہے۔¹

2- اجماع کی جحیث پر دوسری آیت:

﴿وَكَذِيلَكَ جَعْلَنَاكُمْ أَمَةً وَسَطَّا لِتَكُونُوا شُهَدَاءَ عَلَى النَّاسِ﴾²، ”اور اسی طرح ہم نے تمہیں امت وسط بنادیا تاکہ تم لوگوں پر گواہ ہو۔“

اس آیت میں اللہ نے امت وسط کے قول کو جحیث قرار دیا ہے۔³ وسطاً سے مراد عدالت ہے اس لئے ان کا اجماع جحیث ہونا چاہئے۔⁴ جس طرح رسول گواہ ہیں اسی طرح امت وسط بھی گواہ ہیں، رسول کا قول جحیث ہے امت وسط کا قول بھی جحیث ہے۔⁵

2.6. اجماع کی جحیث پر دلیل سنت:

کتاب اللہ کے بعد سنت نبی ﷺ سے بھی علماء نے اجماع کی جحیث پر استدلال کیا ہے۔ اس حوالے سے بہت ساری احادیث مبارکہ نقل ہوئی ہیں ہم چند روایات بطور نمونہ ذکر کریں گے۔

”ان امتی لا تجتمع على ضلالۃ، فاذا رأيتم اختلافا فعليكم بالسود الاعظم“⁶، ”میری امت گمراہی پر اکھٹی نہیں ہو سکتی جب تم ان میں اختلاف دیکھو تو سوادا عظیم کے ساتھ ہو جاؤ۔“

”يد الله على الجماعة فاتبعوا السواد الاعظم فإنه من شذ شذ في النار“⁷، ”الله کی تائید جماعت کے ساتھ ہے سوادا عظیم کی اتباع کرو جو الگ ہو وہ جہنم میں چلا جائے گا۔“

شیخ طوسی ان روایات کو اخبار آحاد قرار دیتے ہوئے لکھتے ہیں کہ یہ روایات موجب علم نہیں ہیں۔⁸

7. فقه حنفی و جعفری میں اجماع کا معاصر تصور:

اجماع فقہی احکام کے استنباط کرنے کی ایک ہم دلیل شرعی ہے قدماء میں بہت سارے احکام شرعاً پر اجماع قائم ہوا ہے، جیسے

(۱) الحضری، شیخ محمد، اصول الفقه (قاهرہ؛ مکتبۃ التجاریۃ الکبری، 1969ء)، 286۔

(۲) البقرۃ: 2/ 143.

(۳) الامدی، الاحکام فی اصول الاحکام، 1: 189.

(۴) النسفي، کشف الاسرار، 2: 189.

(۵) البздوی، محمد بن محمد، معرفۃ المجھج الشرعیہ، ت عبد القادر بن یاسین (بیروت؛ مؤسسة الرسالۃ، 2000ء)، 151۔

(۶) ابن ماجہ، محمد بن یزید قزوینی، السنن، ت محمد فواد عبد الباقی (بیروت؛ دار الفکر)، 2: 1303، رقم 3950۔

(۷) الینیشاپوری، محمد بن عبد اللہ حاکم، المستدرک علی الصحیحین (بیروت؛ دار الكتب العلمیة، 1411ھ، 1: 199، رقم 391۔

(۸) طوسی، العدة فی اصول الفقه، 645۔

دور صحابہ میں وراثت میں دادی کے لئے چھٹے حصے پر اجماع کر لینا، مسلمان عورت کا غیر مسلم مرد سے شادی کے کالعدم ہونے پر اجماع کر لینا۔^۱ اسی طرح علامہ ابن منذر نے کتاب "الاجماع" میں ان چند مسائل کیا ذکر کیا ہے، جن پر علماء نے اجماع کیا ہے، جیسے آزاد انسان کے فروخت کرنے کو اجماعاً حرام قرار دیا، اسی طرح مردار، شراب، خزیر کے گوشت بچنے کو بھی اجماعاً حرام قرار دیا گیا۔^۲

اب دور حاضر میں اس قسم کا اجماع ممکن ہے یا نہیں؟ اس سے متعلق فقه جعفری کی مختلف آراء ہیں۔ محقق حلی کے مطابق عصر حاضر میں بھی اجماع ممکن ہے، البتہ بعض لوگوں نے کہا ہے کہ جس طرح ایک علاقے کے لوگوں کا ایک لباس اور ایک قسم کے کھانے پر اتفاق ممکن نہیں ہے، اسی طرح کسی فقہی مسئلے پر بھی اتفاق ممکن نہیں، جبکہ محقق حلی (م 676ھ) لکھتے ہیں کہ دینی احکام کو لباس اور کھانے کے ساتھ تشبیہ دینا درست نہیں کیونکہ ان میں بہت سی جہات مساوی نہیں ہیں، اس لیے اجماع واقع ہو سکتا ہے۔^۳ اسی طرح فاضل تونی بھی عصر حاضر میں امکان و قوع اجماع کے قائل ہیں۔^۴ جبکہ احناف میں سے علامہ بزدوى لکھتے ہیں کہ ایک فقیہ کوئی رائے دے تو اس رائے کو دیگر فقہاء کے سامنے پیش کیا جائے گا، جب تمام فقہاء دلائل کی روشنی میں ایک ہی نظریہ کو قبول کر لیں تو وہی نظریہ اجماع کی حیثیت رکھے گا۔^۵

8. عصر حاضر میں اجماع کے امکان کے لئے درپیش مشکلات:

- ۱- اجماع میں تمام مجتهدین کا ایک حکم پر اتفاق کر لینا ضروری ہے۔ اس کے لئے سب سے پہلے یہ طے کرنا ضروری ہے کہ مجتهدین کوں کون ہیں۔
- ۲- تمام مجتهدین کی معرفت کے بعد ان سب کو ایک ہی نظریے پر جمع کرنا اور پھر اگر جمع ہو جائیں تو ان کا نظریہ تواتر کے ساتھ پہنچنا مشکل ہے۔

9. حل کی صورت:

قدیم زمانے میں مجتهدین کی تعداد کم تھی اور سارے مدینے اور اطراف میں وقوع پذیر تھے، جیسے صحابہ کرام کا زمانہ ہے۔ لیکن عصر حاضر میں دنیاۓ اسلام نے بہت وسعت اختیار کر لی ہے۔ اب چونکہ شیکنالوجی میں دنیا نے بہت ترقی کر لی ہے، اسلئے عالم اسلام کے تمام ممالک اپنے مجتهدین کا مجمع فقہی تشکیل دے سکتے ہیں، جس میں نظریات پر نقد و بحث ہو اور بالآخر ایک نظریہ پر سب متفق ہو جائیں۔ اور پھر اس کو مستند ذرائع ابلاغ کے ذریعے تمام لوگوں تک پہنچایا جائے۔

10. نتائج:

اجماع اصول فقہ کا اہم مأخذ ہے۔ تمام اسلامی فقہی مکاتب میں مشترکہ اصول میں سے ہے۔ فقه حنفی اور فقه جعفری دونوں کے

^(۱) زیدان، الوجيز في أصول الفقه، 241

^(۲) ابن منذر، الاجماع، ت: دکتور فواد عبد المنعم (اسکندریہ؛ مؤسسة شباب الجامعہ، 1991ء)، 158۔

^(۳) محقق حلی، معارج الاصول، 179۔

^(۴) فاضل تونی، محمد حسین، الوفیہ (قم؛ مؤسسة اسماعیلیان، 1436ھ)، 151۔

^(۵) البزودی، معرفة الحجج الشرعیہ، 149۔

^(۶) متولی البراجیلی، دراسات فی اصول الفقه مصادر التشريع (قاهرہ؛ مکتبۃ السنۃ، 2010ء)، 241۔

زاوئے نگاہ سے اس کا جائزہ لیا گیا اور بہت سی مشترکات کے ساتھ ساتھ کچھ اختلاف بھی سامنے آئے۔
الف۔ دونوں فقه حنفیہ اور فقه جعفریہ کا اس بات پر اتفاق ہے کہ احکام شرعیہ کو دلیل شرعی کی دریبی ہی استنباط کیا جائے، فقط ذاتی رائے رکھنا کافی نہیں ہے۔

ب۔ اجماع کے تحقیق کے لیے دونوں فقہ میں مورد اتفاق مسئلہ شرعیہ ہونا ضروری ہے، دیگر مسائل اختلافیہ پر علماء کے اتفاق کو اجماع نہیں کہا جائے گا۔

ج۔ اجماع کو دونوں فقه حنفیہ اور فقه جعفریہ میں دلیل کی حیثیت حاصل ہے، اور دونوں احکام شرعیہ میں اس کی اہمیت کو تسلیم کرتے ہیں۔ لیکن طریقہ استنباط میں کسی حد تک فرق موجود ہے۔

د۔ فقه حنفیہ میں اجماع دلیل مستقل ہے، جبکہ فقه جعفریہ کے اکثر علماء کے مطابق اجماع دلیل مستقل نہیں ہے، بلکہ یہ حاکی و کاشف رائے مخصوصہ و امام ہو تو پھر جوت ہے، و گرنہ قطع نظر از رائے مخصوصہ و امام یہ مستقل جیت نہیں رکھتا۔

ز۔ فقه جعفریہ میں اجماع کے کاشف از رائے مخصوصہ یا امام ہونے کے لیے کم از کم ایک عصر کے تمام فقهاء کا اتفاق ضروری ہے، و گرنہ یہ اجماع رائے مخصوصہ یا امام کو کشف نہیں کرتا، لیکن جو اجماع حدسی کے قائل ہیں ان کے لیے سب کا اتفاق ضروری نہیں ہے۔ جبکہ فقه حنفیہ میں ایسی تفصیل نہیں نظر آتی۔ جبکہ حنفی مکتب فکر میں زمانے کے تمام مجتہدین کا اجماع شرط ہے۔

ر۔ اقسام اجماع میں بھی کسی حد تک مختلف نظریہ موجود ہے، فقه جعفریہ میں اجماع کی مختلفین قسمیں موجود ہے، جیسے اجماع لطفی، حسی، حدسی، اجماع محصل، اور اجماع منقول، اور فقه حنفی میں اجماع کی الگ قسمیں مختلف عنوانوں کے ساتھ موجود ہیں۔

ز۔ فقه جعفریہ میں جمیت اجماع کے لیے رائے مخصوصہ کا کشف ہونا ضروری ہے بالفاظ دیگر اکثریت کے ہاں کا شفت جوت نہیں ہے بلکہ حقیقت میں مکشف جوت ہے جبکہ فقه حنفی میں ایسی کوئی شرط نہیں ہے۔

11. سفارشات:

اجماع پر فریقین کے موقف اور آراء کے تحقیقی جائزے کے بعد مندرجہ ذیل سفارشات پیش کی جاتی ہیں:

الف۔ اصول اجتہاد کے تمام مأخذ استنباط پر تمام مکاتب فکر کے نظریات پر غیر جانبدارانہ تقابلی تحقیق کی جائے تاکہ اصول فقه کے طالب علم کے لئے مختلف نظریات کا غیر جانبداری سے جائزہ لینا ممکن ہو سکے۔

ب۔ عصر حاضر میں اجماع کی عملی صورت کے لئے تمام مسلم ممالک کے مجتہدین پر مشتمل ایک "علمی فقہی کونسل" تشکیل دی جائے۔

ج۔ اجماع کی جمیت کے بارے میں اختلاف دونوں مکاتب فکر میں احکام شرعیہ کے استنباط اور عدم استنباط یاد لیل مستقل ہونے یا نہ ہونے کے بارے میں ہے لیکن احکام شرعیہ کے علاوہ تنازعات اور دیگر معاشرتی اختلافات کے حل میں اجماع بنیادی کردار ادا کر سکتا ہے، لہذا اصحاب اعلیٰ عقل اور معاشرے کے حل و عقد کو اس بارے میں باہمی صلاح و مشورے کرنے چاہیے، تاکہ مسئلہ کا حل آسان اور بہتر انداز میں ہو سکے۔

د۔ احکام شرعیہ ہوں یا احکام شرعیہ کے مأخذ دونوں فقه حنفیہ اور فقه جعفریہ میں مشترکات کی تعداد زیادہ ہے، اور اختلافات نہ ہونے کے برابر، خصوصاً بنیادی مأخذ کے بارے میں کوئی اختلاف نہیں پایا جاتا، لہذا ان مشترکات کو ترجیحی بنیادوں پر بیان کیا جائے، نہ کہ چھوٹے موٹے اختلافات کو، تاکہ معاشرہ میں امن اور محبت کی فضاء قائم کی جاسکے۔